

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಕರುಣಾಕರಾಚಾರ್ಯ ವಿರಚಿತಾ
|| ಬಿಂಡಿಗನವಿಲೇ ಗರುಡಾಷ್ಟಕಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಬಿಂಡಿಗನವಿಲೇ ಗರುಡಾಷ್ಟಕಸ್ತುತಿಃ ॥

ದೃಷ್ಟ್ವಾ ನೃತ್ಯನ್ಮಯೂರಂ ದ್ವಿಜಪತಿರಭವತ್ ಸಕ್ತಚಿತ್ತಃ ಪುರೇಽಸ್ಮಿನ್
ಭೋಗೀದ್ಧಾ ಮೂರ್ತಿರಸ್ಯ ಸ್ಥಿರವಪುರಥ ಸಾ ಚಾಂದನೇ ದಾರುಣೇಷ್ಟಾ |
ಪತ್ನೈ ರುದ್ರಾಸುಕೀರ್ತಿ ರಥಚರಣಸುಧಾಕುಂಭಶಂಖಾಃ ಗದಾಂ ತಾಂ
ಬಿಭ್ರದ್ಧಸ್ತೇಷು ದೇವಶ್ಚರತನುರಪಿ ಸ ಶ್ಮಶ್ರುರಮ್ಯೋಽಥ ಸೇವ್ಯಃ || ೧ ||

“ಸೇನೇಶೋ ದೇವತಾನಾಂ ಶಚಿಪತಿಸಹಜಸ್ತ್ವಾಂ ಧ್ವಜಂ ವಾಹನಂಚ
ವ್ಯಾತಾನೀದ್ವಿಷ್ಟುರೇವಂ ದಿತಿಸುತಮತನೋತ್ ಷಣ್ಮುಖಶೂರಸಂಜ್ಞಂ |
ತಸ್ಯೇಮೇ ವಾಹವಂಶ್ಯಾ ವಯಮಿಹ ಗಿರಿಷು ಪ್ರಾಪ್ತನ್ಯತ್ತಾ ಮಯೂರಾಃ
ಪಕ್ಷೀಂದ್ರ! ಸ್ಯಾಸ್ಥಿರೋ ನಃ ಪರಿಸರ” ಇತಿ ತೈಃ ಪ್ರಾರ್ಥಿತೋ ನೇತ ಏತಾ || ೨ ||

ಪಕ್ಷೀಂದ್ರಃ ಪನ್ನಗಾರಿಃ ಪಟುರಮೃತಹೃತೌ
ಪದ್ಮನಾಭಸ್ಯ ವಾಹಃ
ಪಾಂತಂ ಪಾದಿಂ ನತಾನಾಮಪಹರತಿ ಮುದೇ-
ತ್ಯಾಪ್ತಕೀರ್ತಿಸ್ಸುಕೀರ್ತ್ಯಾಃ |
ಯುಕ್ತೋ ರುದ್ರಾಖ್ಯಯಾಽಸೌ ವಿಹರತಿ ವಿನತಾ-
ನಂದನೋಽಸ್ಯಾಂ ಮಯೂರ-
ಶ್ರೀಪುರ್ಯಾಃ ಸೇವಮಾನೋ ಲಘುತನುಮನಘಂ
ಕೇಶವಂ ಪದ್ಮಜಾಂ ಚ || ೩ ||

ಸವ್ಯಾದನ್ಯತ್ರ ಬಿಭ್ರತ್ ಗುಲಿಕಮಥ ಭುಜೇ ಕಂಕಣಂ ಶಂಖಪಾಲಂ
ಕೋಟೀರೇ ಹಾರಮೇವಂ ಕಲಿರಿಪುಭುಜಗಂ ಬ್ರಹ್ಮಸೂತ್ರಂ ವಿಭಾತಿ |
ಮಂಥಾನಂ ಮಂದರಾದ್ರೇಃ ಶ್ರುತಿಯುಗಲಗತಂ ಪದ್ಮಮೇವಂ ಮಹಾಂತಂ
ಪದ್ಮಂ ತಂ ತಕ್ಷಕಾಖ್ಯಂ ಕಟಿತಟಘಟಿತಂ ಸವ್ಯಹಸ್ತೇಽಥ ಶೇಷಂ || ೪ ||

ಪುತ್ರೋಽಸೌ ಕಶ್ಯಪರ್ಷೇರ್ವಿಹರತಿ ವಿನತಾ-

ಲಾಲಿತಃ ಸೂರಸೂತೋ

ಭ್ರಾತಾಽಸ್ಯೇತ್ಯಸ್ತಿ ಸೇವ್ಯಃ ಪ್ರಗ ಇಹ ಸಕಲೈಃ

ರುದ್ರಯಾಽಽಸೌ ಸುಕೀರ್ತ್ಯಾ |

ಕಾಂತಾಭ್ಯಾಂ ಭಾತಿ ಜುಷ್ವಃ ಪವಿಸುವಿಭವದೋ

ಘುಷ್ಯಮಾಣಸ್ಸುಪರ್ಣಃ

ತಾದ್ರುಕ್ಷೈಸ್ತಾಪಸೇಂದ್ರೈಃ ತನುಮಧಿ ಚ ಮನೋ

ಮೇ ವ್ಯಥಾ ಹಂತು ಸರ್ವಾಃ || ೫ ||

ಕೇಕಾಶ್ಚುತ್ವಾ ದ್ವಿಜಾನಾಂ ನಿಜಕುಲಜನಿತಾ ಇತ್ಯಸಾವತ್ರ ಸಕ್ತಃ

ಕಾಂಚೀತೋ ವಾಹರೂಪೀ ಸ್ಥಿರವಸತಿರಭೂತ್ ಮಾರ್ಗ ಏವಂ ಮದೀರ್ಯಾ |

ರುದ್ರಾದೇವ್ಯಾಸ್ಸುಕೀರ್ತ್ಯಾ ಅಮೃತಘಟಯುಗಂ ವಕ್ಷಸೋರ್ಮರ್ದಯಾ ತೇ

ಆಲಿಂಗ್ ಕಂಚನಾನ್ಯತ್ ದಧದಮೃತಘಟಂ ಚಾರ್ತನಾದಾನವೇನ್ಮಾಂ || ೬ ||

ಕೋಪಿಷ್ಠೌ ಕೌಶ್ಚಿದಾಸ್ತಾಂ ಮುನಿವರತನಯೌ ದಾಯಕಾಲೇಽತಿರೂಕ್ಷೌ

“ಹಸ್ತೀ ಭೂಯಾ” “ಸ್ತಥಾ ತ್ವಂ” ಕಮಠ ಇತಿ ರುಷಾಽನ್ಯೋನ್ಯಮಾದತ್ತಶಾಪೌ |

ಶಾಪೇನೈವಂ ನ ಶಾಂತಾವಪಿ ಚ ಪುನರುಭೌ ಜನ್ಮನಿ ಪ್ರೇಷ್ವಯುದ್ಧೌ

ಕುಕ್ಷೌ ನಿಕ್ಷಿಪ್ಯ ಜೀರ್ಣೌ ಕಲಯತು ಕಲಯಾ ಸೌಮನಸ್ಯಂ ಜನೇಷು || ೭ ||

“ವಾತಾಶೈರಷ್ಟಭಿಸ್ಸಂಲಸತಿ ಖಿಗಪತಿಶ್ಚಾಂದನಃ ಪಾರ್ಶ್ವಭೂಮೌ

ವಾತಾತ್ಮಾ ಚಾಂದನೋಽಹಂ ಲಘುಚರಣ ಇತಿ ಪ್ರೋಚ್ಯಮಾನಃ ಕಪಿಂ ಮಾಂ |

ಪಾತಾಽಸೌ ನಸ್ಸಮೀಪೇ ಯದಿ ಪತಗಪತಿನೋ ನ ಭೀರ್ನಾಪದಸ್ತ್ಯಃ

ಸಾಕ್ಷೀ ತತ್ರಾಹ” ಮಿತ್ಥಂ ಕಿಮು ವದತಿ ನರ್ತಾ ಶ್ರೀಬೃಹತ್ಪಾದಸೇವೀ || ೮ ||

ಅಷ್ಟಸರ್ಪವಿಭೂಷಾಢ್ಯಂ ಇಷ್ಟಕೇಕಿಪುರಸ್ಥಿತಿಂ |

ಅಷ್ಟಕೇನ ನಮನ್ನೇವಂ ಇಷ್ಟಸಿದ್ಧಿಮವಾಪ್ನುಯಾತ್ || ೯ ||

ಪಕ್ಷೀತಿ ವಾಚಂ ತ್ವಥವಾ ಕ್ಷಿಪೇತಿ

ಪತ್ನೀಮಥಾಗ್ನೇಃ ಪ್ರಣವಂ ಚ ವಕ್ತುಂ |

ಪ್ರಾಪ್ತೋಪದೇಶೋಽಪ್ಯಪಿ ನಾಲಮೇಷಃ

ಶ್ರೀಕೇಕಿಭೂನಾಥಮಮುಂ ಪ್ರಪದ್ಯೇ || ೧೦ ||

ಶಾಸ್ತ್ರಸಾಹಿತಿವಲ್ಲಭೋದಿತಂ ಕೇಕಿಪೂಃಖಿಗೇಟ್‌ಪಾದಯೋರಿದಂ |

ಅಷ್ಟಕಂ ಪಠ೯ ಭಕ್ತಿಮಾನ್ನರಃ ಕಷ್ಟತೋ ಭಜೇನ್ಮುಕ್ತಿಮದ್ಭುತಾಂ || ೧೧ ||

|| ಇತಿ ಬಿಂಡಿಗನವಿಲೇ ಗರುಡಾಷ್ಟಕಸ್ತುತಿಃ ಸಮಾಪ್ತಾ ||